



Nº 48-49
(7192-7193) * Cümə, 4 iyul 2014-cü il * Qəzet ayda 4 dəfə çıxır * Qiyməti 40 qəpik

Bakıda ATƏT Parlament Assambleyasının iyirmi üçüncü illik sessiyasının plenar iclası olmuşdur

Azərbaycan Respublikasının Prezidenti İlham Əliyev sessiyanın plenar iclasının açılış mərasimində iştirak etmişdir



Ötən ayın 28-də Bakıda ATƏT Parlament Assambleyasının «Helsinki+40: Hərkəs üçün təhlükəsizliyə doğru» devizi altında iyirmi üçüncü illik sessiyasının plenar iclasının açılış mərasimi olmuşdur. Azərbaycan Respublikasının Prezidenti İlham Əliyev mərasimdə iştirak etmişdir. Dövlət başçısı əvvəlcə ATƏT-in 2011-2014-cü illərdəki fəaliyyətini əks etdirən fotostendə baxmışdır. Stenddə Azərbaycanın qurumdağı fəaliyyətdən bəhs edən tablolar xüsusi yer tutur.

Sonra Plenar iclasın açılışı oldu. ATƏT-in Parlament Assambleyasının prezidenti Ranko Krivokapiç qrumun Bakıda keçirilən iyirmi üçüncü sessiyasının plenar iclasını açıq elan etmişdir. O, bu mötəbər tədbirə ev sahibliyi edən Azərbaycana və tədbirin yüksək səviyyədə təşkilinə görə şəxsən Prezident İlham Əliyevə dərin minnədarlığını bildirmişdir.

Prezident İlham Əliyevin iclasda geniş çıxışı olmuşdur. Cənab Prezident əvvəlcə qonaqları salamlamış və Azərbaycanda ilk dəfə keçirilən bu mötəbər tədbiri qəbul etməkdən şərəf hissi duyduğunu vurgulamış, eyni zamanda Bakıda tədbiri təşkil etmək fürsətini yaradan bütün insanlara təşəkkürünü bildirmişdir.

Tədbir ölkənin nailiyyətlərini təqdim etmək, o cümlədən üzləşilən çağırışlar və qarşıya qoyulmuş planlar haqqında danışmaq imkanı yaradan çox mühüm hadisə sayılırdı. Çünkü tədbirdə iştirak edən qonaqların əksəriyyəti Azərbaycanda ilk dəfə idi ki, olurdular. Onlar üçün bu geliş ölkəmizi daha yaxından tanımağa geniş imkan yaradırdı.

Cənab Prezident İlham Əliyev çıxışında qeyd etdi ki, ölkəmizin çox qədim tarixi və mədəniyyəti vardır. Abidələrinin bəziləri UNESCO-nun dünya mədəni irs siy-

hisinə daxil edilərək qorunur. 23 ildir ki, müstəqillik əldə edən ölkəmiz üçün bu illər dövlətciliyimiz, inkişafımız, gələcəyimiz üçün mühüm dövr olmuşdur. Əvvəller heç bir siyasi sistemi olmayan bu ölkədə öten illər ərzində müstəqil dövlətin siyasi sistemi, demokratik təsisatları yaradılmış, bu istiqamətdə uğurlu islahatlar aparılmışdır. Əlbəttə, siyasi və iqtisadi islahatların eyni zamanda həyata keçirilməsi heç də asan olmamışdı. Lakin davamlı inkişaf mümkün oldu.

Ölkə başçısı çıxışında istər siyasi sahədə, istər iqtisadi sahədə əldə edilən uğurlardan, qarşıda duran planlardan geniş səhbət açmışdır. Cənab Prezident dedi: «...Azərbaycan çox fəal xarici siyaseti ilə seçilən ölkədir. Ölkəmizin çox aydın xarici siyaset prioritətləri vardır. Verdiyimiz vədlər həmişə gördüyüümüz işlərlə üst-üstə düşür. Bu səbəb-

dən Azərbaycan hazırda etibarlı tərəfdəş sayılır, dost ölkələr, tərəfdəşlərimiz buna görə bizə etimad göstərirler. Bu, çox vacibdir. Çünkü etimad elə bir şeydir ki, siz onu hər gün qurmalarınız. Yalnız bir səhv və ya yanlış addım bu etimadı məhv edə bilər».

Cənab Prezidentin qeyd etdiyi kimi bu etimad həqiqətən dünya miqyasında ölkəyə çox böyük nüfuz getirmişdir. Azərbaycan hazırda çoxsaylı mühüm beynəlxalq təssisatların üzvüdür. Bu üzvlük bütün dünya ilə yaxşı əlaqələr qurmaq fürsəti yaradır. Ölkəmiz Qoşulmama Hərəkatının, Avropa Şurasının, İslam Əməkdaşlıq Təşkilatının və bir çox digər beynəlxalq təşkilatların üzvüdür. Azərbaycan 155 üzv dövlətin böyük dəstəyi ilə BMT Təhlükəsizlik Şurasının qeyri-daimi üzvü seçilmişdir. Bu yaxınlarda Avropa Şurasının Nazirlər Komitəsində sədrliyə başlamışdır.

(Ardı 2-ci səhifədə).